

- आनंदे भैरवी -

आनंदे भैरवी । बाळा नाचलो गोंधळी हो माय ।

कांसे पितांबर । कंठी ढवळ्या गिरीजावळी हो माय ।

आनंदे भैरवी॥ घृ ॥

चवसष्टीच्या वाळा । नाचू लागल्या गोंधळा हो ।

सत्तावीस सुंदरा । आणखील येतील बारा सोळा हो ।

हाती घेऊनी दिवट्या । प्रथम लागल्या वेल्हाळा हो ।

नांदे अंबर गरजे । उदो बोलती सकळ हो ।

आनंदे भैरवी॥ १ ॥

श्री पोथ गोंधळा । आणखी नाचतील गोंधळी हो माय ।

लक्ष्मी वेल्हाळा । तुका तुळजापुरवासिनी हो माय ।

वामांगी चंद्रिका । सप्तश्रृंगीचे भवानी हो माय ।

सत्ताविस बोलसी । जरी तू सत्ताविस बोलसी हो माय ।

आनंदे भैरवी॥ २ ॥

असूर दैत्य माऊली । मग तू झालीस मातापुरी हो माय ।

मेरुचे शिखरी । उभी कल्पवृक्षापरी हो माय ।

वारी वारी चंडी । बरवे शोभे मायापुरी हो माय ।

बरवे शोभे मायापुरी । अंबा त्राय त्राय त्राय ।

आनंदे भैरवी॥ ३ ॥

चंदनीया मळवटी । माय बोले काळासुरा हो ।

विशाल पाऊली शनी । माय नेसली पितांबरा हो ।

उग्रे रुप धरुनी । मग त्या वधिले काळासुरा हो ।

आनंदे भैरवी॥ ४ ॥

बाळ्या बुगडया ललीता । करी तू लक्ष्मीचे ध्यान हो ।

पिंडीच्या ब्रह्मांडे । अंबे न कळे तव ध्यान हो ।

अगाध मुद्रा झाली । बारा सोळा पाया पडी हो माय ।

आनंदे भैरवी॥ ५ ॥

॥ ॐ प्रणव रुपिणीम् वन्दे ॥

सत्तावीस बोलसी - अठरा पुराणे, सहा शास्त्रे, तीन - प्रस्थान त्रयी, बारा कळा - आदित्याच्या,

सोळा कळा - चंद्राच्या, सत्तावीस सुंदरा - २७ नक्षत्रे, त्राय - रक्षण करणे, आश्रय करणे.

(गीता ब्रह्मसूत्रे उपनिषदे)